
Son illərdə iqlim dəyişiklikləri nəticəsində sel, daşqın, qasırğa, fırtınalı küləklər, leysan yağışlar, meşə yanğınları 
və d. anomal hidrometroloji proseslər ölkələrin iqtisadiyyatına ciddi ziyan vuraraq dayanıqlı inkişafına mənfi təsir gös¬ 
tərir. Qlobal iqlim dəyişikliyi nəticəsində respublikamızın ərazisindədə hidrometeoroloji hadisələrlə bağlı müxtəlif təbii 
fəlakətlərin intensivliyi artmış, ölkə iqtisadiyyatına xeyli ziyan vurmuşdur. Məqalədə, Azərbaycan iqtisadiyyatına fasilə¬ 
lərlə zərər vuran sel və daşqın kimi hidrometeoroloji hadisələr iqtisadi və sosial-coğrafi istiqamətdə təhlili nəzərdən 
keçrilir. 

Acar sözlər: hidrometroloji hadisələr, hidrotexniki qurğular, melliorativ sistemlər, otlaq və biçənəklər, kurort 
rekreasiya təsərrüfatı. Xəzər dənizi akvatoriyası. 


Tədqiqat obyekti və metodikası 

əqalədə, tədqiqat obyekti kimi 
hövzələrində fasilələrlə sel və daşqın 
hadisələri müşahidə olunan 

respublikamızın yerli çayları götürülmüşdür. 
Çayların çoxunun hövzələrinin (ilk növbədə 
mənbələrini Böyük və Kiçik Qafqaz dağlarından 
götürən çay hövzələrinin) mürəkkəb geoloji və 
geomorfoloji quruluşa malik olması burada 
mütamadi olaraq dağıdıcı hidrometeoroloji 
hadisələrdən sel və daşqınlar müşahidə olunur. 
Məqalədə bir sıra elmi və təsərrüfat təşkilatlarının 
fond, arxiv məlumatlarından, nəşr olunmuş 
monoqrafiya və qazet məqalələrindən istifadə 
olunmuşdur. Toplanmış məlumatların təhlili və 
qiymətləndirilməsində fiziki-coğrafi, hidroloji 
müqayisəli stasionar üsullardan istifadə olunmuşdur. 

Təhlil və müzakirə 

Ölkəmizdə demoqrafik inkişaf, əhalinin təsərüfat 
fəaliyyətinin genişlənməsi tələbi ekosistemlərin, o 
cümlədən su mənbələrinin və torpaq örtüyünün 
coğrafi landşaft komponenti kimi mövcudluğunu 
mühafizə etmək, canlı aləmin yaşamasına zəruri 
şərait yaratmaq, su mənbələrini qoruyub, su 
ehtiyatlarından istifadə etmək, torpaq qatının 
deqratasiyasma yol verməmək kimi proseslərin həlli 
mühüm məsələlərdəndir. 

Son illərdə Azərbaycanda çox saylı dağıdıcı hid¬ 
rometeoroloji hadisələrin (DHMN) (sel, daşqın, do¬ 
lu, leysan yağışları, şiddətli küləklər və s) təkrarlan¬ 
ması intensivləşmiş, əhatə areaları genişlənmiş və 
onların vurduğu zərərlər ilbəil artmaqda davam edir. 
Bu istiqamətdə ölkədə yaranmış ekoloji pozuntuları 
araşdırıb, qiymətləndirmək və ona qarşı mübarizə 
tədbirləri hazırlamaqla bağlı tədqiqatlar keçən əsrin 


80-ci illərindən başlayaraq B.Budaqovun, N.Babaxa¬ 
novun, R.Mahmudovun, H.Aslanovun, Ғ. Əliyevin, 
A.Kərimovun, N.Paşayevin və digərlərinin tədqiqat¬ 
larında xüxusi yer tutmuşdur. Bu tədqiqatlarda öl¬ 
kədə baş verən təhlükəli hidrometeoroloji hadisələr, 
onları yaradan səbəblər açıqlanıb, onların arealı 
müəyyən edilmiş, kənd təsərrüfatı üçün əlverişsizlik 
və təhlükəlilik dərəcəsi qiymətləndirilmişdir. 

Lakin indiyə qədər, təhlükəlilik baxımından 
əhaliyə və təsərrüfata vurduğu zərərlərdən asılı 
olaraq hidrometeoroloji hadisələrə tədqiqatçılar 
birtərəfli-hidroloji, meteoroloji, ikitərəfli- 
hidrometeoroloji, ekstremal və kortəbii hadisə, 
gözlənilməz fövqəladə hadisə,təbii fəlakət və s. 
təbiət hadisələri kimi baxmışlar. 

Öz xarakterinə və inkişafına görə bu prosesüləri 
bəzən fiziki-coğrafi hadisələr kimi də səciyyələndir¬ 
mişlər. 

Azərbaycan ərazisində baş verən DHMH içərisin¬ 
də əhali məskunlaşmasına daha cox ziyan yetirəni 
sel hadisəsidir. Sel hadisələri məhsuldar torpaqları, 
əkin sahələrini, meşələri yararsız hala sahr,yaşayış 
evlərini, xidmət sahələrini, mühəndis komunikasiya 
xətlərini, fərdi və dövlət əhəmiyyətli tikililəri dağıdır 
və çox vaxt insan tələfatına səbəb olur. Respublika¬ 
mızın 18 inzibati rayonunun ərazisində yerləşən 
200-dən çox şəhər və kənd yaşayış məntəqələri fasi¬ 
lələrlə və ya mütəmadi sellərə məruz qalır. 
Bunlardan Şəki, Zaqatala, Balakən, Qəbələ, Oğuz, 
Göyçay, Ordubad və s. kimi iri inzibati rayon 
mərkəzlərini göstərə bilərik. Azərbaycan əhalisinin 
1,0 mln nəfəri müxtəlif dərəcədə sel təhlükəsi altın¬ 
da yaşayır. Respublikanın dəmir yollarının 300, av¬ 
tomobil yollarının 1000 km-i, 100-lə körpü fasilə¬ 
lərlə sellərə məruz qalır, dağılır, yararsız hala düşür. 

Bir qayda olaraq dünyada və eləcədə Azərbaycanda 
sellər dağlıq və dağətəyi ərazilərdə baş verir. 

Azərbaycan özünün səth qurluşunun müxtəlifliyi 
ilə xarakterizə edilərək respublikanın ərazisinin orta 
yüksəkliyi 657 m olmaqla onun ərazisinin 60%-ni 
dağlar, 18%-ni isə dünya okeanı səviyyəsindən 
aşağıda olan ərazilər təşkil edir. Deməli Azərbaycan 
ərazisinin 60%-də selin olma ehtimalı var. 
Respublika ərazisinin 40%-ə qədərini təşkil edən 
düzən ərazilərdə, o cümlədən Kür-Araz ovalığında, 
Abşeron yarmadasmda sellərə təsadüf 
olunmur.Respublikada 43 selli hövzə olub, onların 
sahəsi 3282 km^-ə bərabərdir və buraya 
Azərbaycanda olan 8359 çaydan 170-i daxildir [3,4]. 

Azərbaycan Respublikasında digər DHMH -dən 
fərqli olaraq sellərin baş verməsində təbii amillərlə 
yanaşı, insanların ətraf mühitə qarşı müdaxiləsinin 
genişlənməsi mühüm yer tutur. Hər il orta hesabla 
sel hadisəsi nəticəsində Azərbaycan iqtisadiyyatına 
15-20 mln. manat həcmində ziyan dəyir ki, bunun da 
70,6%-i (10-12 mln.manat) kənd təsərrüfatının 
payına düşür. 

Azərbaycanın təsərrüfat quruluşunda seldən daha 
çox ziyan çəkən sahələrdən biri onun kənd 
təsərrüfatı, xüsusilə maddi nemətlər istehsalının 
mənbəyi sayılan torpaq ehtiyyatlarıdır. Azərbaycan 
Respublikasının ümumi torpaq fondu 8641,5 mln ha 
təşkil edir ki, bunun da 559,3 mln ha dağ çəmən, 
416,5 mln ha qonur dağ-meşə, 1212 mln ha qəhvəyi 
dağ-meşə, 76 mln ha dağ qara, 2200 mln ha şabalıdı, 
157,1 mln ha sarı, 2493,2 mln ha boz,boz-qonur, 
1050,8 mln ha çəmən və 476 mln ha-sı şoran və 
digər yararsız torpaqların payına 

düşür.Respublikanm ümumi torpaq fondunun 2,6 
mln hektardan cox sahəsi sel hadisəsi nəticəsində 
yuyulmaya məruz qalmış və məhsuldarlığını 60-70% 
itirmişdir. Şəki-Zaqatalada bu göstərici 597 mln, 
Gəncə-Qazaxda 517 mln, Naxçıvan MR-da 402 mln, 
Quba-Xaçmazda 356 mln, Şamaxı-İsmayıllıda 312 
mln, Lənkəranda 192 mln hektara 
bərabərdir.Göstərilən rayonların hesabatlarında 
bunlar əkinə yararlı sahə kimi göstərilsə də, əslində 
onlardan örüş kimi istifadə edilir. Bucür torpaq 
sahələrinin əvvəlki vəziyyətə qaytarılması və bərpası 
üçün uzun illər və böyük miqdarda vəsait tələb 
olunur. Ərazinin torpaq fondunun və əkin 
sahələrinin mürəkkəb quruluşa malik olması burada 
baş verən hər bir DHMH-in yaratdığı sosial-iqtisadi 
çətinliyə qarşı xüsusi mübürizə tədbirləri planı 
işlənib hazırlamağı tələb edir. 

Sel sahəsində daha çox ziyan vurduğu sahə 
bitkiçilikdir. Bitkiçilik Azərbaycanın kənd 
təsərrüfatına yararlı torpaqların 18,8%-ə qədərini və 
bu sahədən respublikada hər il orta hesabla əldə 
olunan gəlirin 11,4%-ni (6930 mlrd, manat) təşkil 
edir.l996-2006-cı illərin hidrometeoroloji 


məlumatlarını nəzərə alsaq görürük ki, 1996-cı ilin 
iyul ayının 8-də Naxçıvan MR ərazisindəki Gilançay 
və Vənandçayda baş vermiş sel hadissəsi 4 saat 
davam etmiş Danaqırt, Bilav və Yuxarı Aza 
kəndlərinin təsərrüfatına güclü ziyan yetirmişdir. 
1997-ci il iyun ayının 10-11-də Balakən və Qax 
rayonları ərazisindən axan Balakənçay, Mazımçay 
və Katexçayda baş verən sel nəticəsində göstərilən 
rayonlarda 2500 ha taxıl əkinləri yararsız hala 
düşmüşdür. 1999-cu ildə isə sel hadisəsi Şəki- 
Zaqatala regionu ərazisində yenidən təkrarlanmışdır. 
Avqustun 16-17-də Dəmiraparançayda, Bumçayda 
və Tikanlı çayda güclü sel hadisəsi qeydə alınıb. 

2005-ci il mayın 3-də Kişçayda, iyunun 6-da 
Şinçayda, avqustun 8-də və 20-də yenidən Kişçay, 
Şinçay və Tikanhçayda sel hadisəsi, mayın 4,17, 
29,31-i, iyunun 3-5 və oktyabrın 20-də Şəki- 
Zaqatala iqtisadi rayonu ərazisində daşqın hadisələri 
baş vermişdir. Təkcə 2003-cü il iyun ayının 18-də 
Kənd təsərrüfatı nazirliyinin apardığı hesablamalara 
görə sel və daşqın nəticəsində ölkə üzrə 122,4 min 
ha əkin sahəsinə ziyan dəymişdir. Tədqiqat dövrünü 
nəzərdən keçirdikdə görürük ki, 1996, 1997, 2000, 
2001, 2002, 2003, 2004, 2005 və 2010-cu illərdə 
əsasən sel və daşqın hadisəsi bitkiçiliyə daha çox 
ziyan vurmuşdur. 

Cədvəl-1 


Azərbaycan Respublikası ərazisindəki müxtəlif çay 
hövzələrində 1993-2014-cü illərdə baş vermiş sellər 


Tarix 

Çay 

Hadisənin baş verdiyi rayon 

16-22.08.1993 

Girdimançay 

İsmayıllı rayonunun Xanagah 
hidroloji məntəqəsindən 6-7 km 
yuxarda baş vermiş sel hadisəsi 
nəticəsində 57 baş xırda, 9 baş 
iribuynuzlu mal-qara və 2 insan 
tələf olmuşdur. 

07-08.07.1996 

Gilançay və 
Vanandçay 

Naxçıvan MR-da Yuxan Aza 
yaşayış məntəqəsində 

Gilançaym üzərində olan daş 
körpü dağılmış, təsərrüfata 
böyük zərər dəymişdir. Sel 
hadisəsi 2 saat davam etmişdir. 

10-11.06.1997 

Balakənçay,Katex 
çay Mazımçay 

Balakən və Qax rayonları 
ərazisində su bəndi dağılmış və 
ayrı-ayrı çaylardakı xırda 
bəndlər dağılmışdır. 2500 ha 
taxıl sahəsi, 100-ə yaxın fərdi 
ev dağılmış və bir sıra inzibatı 
binalara ziyan dəymişdir. 

16-17.08.1999 

Dəmiraparan və 
Tikanlıçay 

Qəbələ rayonu ərazisində 70-ə 
yaxın evi su basmış, 246 xırda 
buynuzlu, 18 iri buynuzlu mal- 
qara tələf olmuşdur. Palçıqlı 
çöküntülər əkin sahələrinə 
böyük ziyan vurmuşdur. 

21.04.2000 


Babək rayonu ərazisində 

Nehrəm kəndinin əkin 

sahələrinə, təsərrüfatlarına, 5 
evə ciddi ziyan dəymişdir. 

6-7 və 

21.06.2002 

Qudyalçay, 

Ataçay 

Quba, Xaçmaz, Şabran və 
Siyəzən rayonları arasında əkin 
sahələrinə və fərdi yaşayış 
evlərinə ciddi ziyan dəymişdir 

29.06.2002 

Kişçay 

Şəki rayonunda baş vermiş sel 
hadisəsi çay hövzəsindəki 
elektrik dirəklərini aparmışdır. 

20.07.2003 

Balakənçay, 

Katexçay, 

Mazimçay 

Balakən və Qax rayonlan 
təsərrüfatına böyük ziyan 
vurmuşdur. 

07.04.2003 

Zəyəmçay 

Tovuz və Ağstafa rayonu 
ərazisində Bakı-Tibilisi Bakı 
dəmir yol xəttinin keçdiyi 
körpünün bir hissəsini sel 
aparmışdır.Kommunikasiya 
xətlərinə və yaşayış 

məntəqələrinə ciddi ziyan 
dəymişdir. 

22.05.2003 

Ağçay, 

Vəlvələçay, 

Qudyalçay, 

Dəmiraparançay 

Quba-Xaçmaz bölgəsinin 

çaylarında sellər, əkin və 
müxtəlif təsərrüfat sahələrinə 
ciddi ziyan vurmuşdur. 

23.05.2003 

Hormidorçay 

Quba rayonu ərazisindəki 
körpülər uçmuş, elektrik 

dirəklərini, mal-qaranı sel 
aparmışdır. Xaltan və 

Qonaqkənd yolu dağılmış, 
əlaqə kəsilmişdir 

10.07.2004 

Mazimçay, 

Balakənçay, 

Balakən rayonunun Mahamalar 
kəndindəki körpünü sel 

aparmış, Balakən və Şəki 
şəhərinin su təchizatı 

pozulmuşdur. 

22.07.2004 

Qoşqarçay 

Daşkəsən rayonunda 4 nəfər 
həlak olmuş, elektrik dirəkləri 
uçmuş, fərdi evlər və əkin 
sahələrinə ciddi zərər 

dəymişdir. 

07-16.09.2004 

Talaçay, Qusarçay 

Zaqatala və Qusar rayonunda 
təsərrüfatlara böyük ziyan 
dəymişdir. 

11.07.2004 

Talaçay, Qaraçay 

Zaqatala rayonunda 

təsərrüfatlara böyük ziyan 
dəymişdir. 

27.07.2004 

Şinçay 

Şəki şəhərinin su təchizatı 
pozulmuşdur. 

06.06.2005 

Şinçay 

Şəki rayonunda təsərrüfatlara 
böyük ziyan dəymişdir. 

14-15.05.2007 

Balakənçay, 

Kurmukçay,Talaç 

ay 

Balakən, Zaqatala və Qax 
rayonlarında daşqın və sel 
hadisələri müşahidə edilmişdir. 

27.05.2007 

Naxçıvançay 

Biçənək və Qarababa 

məntəqələrindən sel keçmiş, 2 
nəfər suda həlak olmuşdur. 

08.06.2008 

Qusarçay, 

Qudyalçay, 

Vəlvələçay 

Bəzi məntəqələrdə keçən sel 
nəticəsində suyun səviyyəsi 2 
m qalxmış, təsərrüfatlara ziyan 
dəymiş, bir nəfər həlak 
olmuşdur. 

19.06.2009 

Şabrançay 

Quba rayonunun Çiçi kəndində 
körpünü dağıtmış, mal-qaraya 
ciddi ziyan vurmuşdur. 

23.09.2009 

Göyçay 

Göyçay rayonunun dağətəyi 
kəndlərinə ciddin ziyan dəymiş. 
Yekəxana, Qaramsyam, 

Qarayazı kəndlərində yollar, 
əkin sahələri qalın lil örtüyü ilə 
örtülmüşdür. 

04.04.2010 

Ağsuçay 

Sel müşahidə olunmuşdur. 

09-10.09.2011 

Kişçay 

Şəki şəhərində su təchizatı 
şəbəkəsi pozulmuşdur. 

07.05.2012 

Pirsaatçay 

Keçən sel bir nəfəri aparmışdır. 

12.06.2013 

Şəmkirçay 

Qalakənd məntəqəsində 

təsərrüfata ciddi ziyan vurmuş, 
xeyli sayda mal-qaranı 

aparmışdır. 

07.07.2017 

Gəncəçay 

Şəhriyar kəndində böyük 
dağıntı törətmiş, bir nəfəri sel 
aparmışdır. 


Azərbaycanda sel hadisəsinə məruz qalan 
sahələrdən biri də sənaye olub, kənd təsərrüfatı ilə 


müqayisədə sənaye sahələrinə daha cox dolayı yolla 
zərər dəyir. Bu baxımdan Şəki-Zaqatala, Naxçıvan, 
Gəncə-Qazax, Dağlıq-Şirvan və Quba-Xaçmaz 
iqtisadi rayonları fərqlənir. Diğər təsərrüfatlarla 
müqayisədə, sənaye Təbii Fəlakətə (ТҒ) daha az 
məruz qalır. Bunun səbəbi sənaye obyektləri inşa 
edilərkən və yerləşdirilərkən sel hadisəsinin baş 
vermə ehtimalının qabaqcadan nəzərə alınması və 
onlara qarşı müxtəlif müdafiə tədbirlərinin həyata 
keçrilməsidir. Elektroenergetika sənayesinə selin 
vurduğu ziyan Azərbaycan Respublikasının elektrik 
enerjisinə olan tələbatının ödənilməsində və 
sənayenin digər sahələrinin inkişafında bu sahənin 
əhəmiyyəti xüsusi yer tutur. Tədqiqat ərazisində 
elektrik enerjisindən istifadə təsərrüfat sahələri 
arasında qeyri bərabər olub, 60%-dən çoxu 
sənayenin payına düşür. 

Respublikanın bol sulu dağ çayları, neft, qaz, 
günəş və külək enerjisi kimi əhəmiyyətli 
ehtiyyatlara malik olması gələcəkdə burada 
elektroenergetika sənayesinin hərtərəfli inkişaf 
etməsinə imkan və şərait yarada bilər. Ancaq 
bunlarla yanaşı, sel hadisələrinin enerji 
müəssisələrinə təsiri bir sıra çətinliklər yaradır. Belə 
ki, tədqiq etdiyimiz ərazidəki elektrik stansiyaları və 
yarımstansiyalarının 37-si sel təhlükəli sahələrdə 
yerləşir. Elektroenergetika müəssisələrinin 6-sı 
daimi, 15-i fasilələrlə, 16-ı isə uzun fasilələrlə ТҒ-ә 
məruz qalır. 1980-ci illərə qədər Şəkidə Kişçay, 
Zaqatalada Talaçay, üzərində əvvəllər mövcud 
olmuş kiçik su elektrik stansiyaları hər il fasilələrlə 
selə məruz qalır. Nəticədədə elektrik stansiya və 
yarımstansiyalarına, transfarmatorlara dəyən birbaşa 
zərərlər nəticəsində Şəki-Zaqatala və Naxçıvan MR 
kəndlərinə həftələrlə elektrik enerjisi verilmir. 
Göstərilən iqtisadi rayonlarda kiçik emal 
müəssisələrinin işləməməsi nəticəsində sənayenin 
digər sahələrinə də böyük ziyanlar dəyir. 

Sel hadisəsi əhalinin fərdi təsərrüfatlarına, 
yaşayış məntəqələrinə və onların ayrı-ayrı 
sahələrinin fəaliyyətinə də mənfi təsir göstərir. Fərdi 
yaşayış evləri isə əsasən dağ yamaclarında çox 
zaman isə heç bir layihəyə uyğun olmadan 
tikildiyindən seldən çox ziyan çəkir. Göstərmək 
lazımdır ki, tarixən təhlükəli sellərin intensiv 
fəaliyyət göstərdiyi ərazilərdə indi də pərakəndə 
tikinti işləri aparılır. İstər tarixi, istərsə də hazırki 
dövrün faktlarına əsaslanaraq demək olar ki, sel 
hadisəsinin intensiv davam etdiyi və yayıldığı çay 
hövzələrində tikinti işlərinin aparılması məqsədə 
uyğun sayılmasa da, 1995-ci ildən indiyə qədər 6,7 
mln kvadrat metr sahəsi olan fərdi yaşayış evlərinin 
tikinti quraşdırma işləri aparılmışdır. Nəzərə almaq 
lazımdır ki, burada əhalinin belə sürətlə 
məskunlaşması sel hadisəsinin fəaliyyətinin 
sürətləndirə bilər. Belə ərazilərdə gələcəkdə sel 


182 





hadisəsinin olmamasına heç kəs zəmanət verə 
hilməz. Sel hadisəsinin yayıldığı və təkrarlandığı 
yaşayış məntəqələri ərazilərində sellərin baş 
verməsinin zəiflədilməsi istiqamətində əsaslı 
müdafiə tədbirləri və s. görülmədiyindən, ərazidə 
həddindən artıq ekoloji tarazlığın pozulması, 
antropogen amillər gələcəkdə nəticəsi bəlli olmayan 
daha təhlükəli hadisələrə səbəb ola bilər.Ona görə də 
belə riskli ərazilərdə hər cür mənimsəmə və tikinti 
işləri aparılmamışdan əvvəl əsaslı müdafiə tədbirləri 
aparılmalı, sığorta şirkətinin xidmətindən istifadə 
olunmahdı. 

Respublika ərazisində sel hadisəsindən ziyan 
çəkən mühüm sahələrdən biri də körpülər və 
hidrotexniki qurğulardır. 2005-ci ilin statistik 
məlumatlarına görə hazırda respublikada 1328 körpü 
fəaliyyət göstərir ki, bununda 669-u respublika və 
659-u yerli əhəmiyyətlidir. Aran və Abşeron iqtisadi 
rayonları istisna olmaqla digər regionlarda olan 
körpülərin əksəriyyəti seldən ziyan çəkir. 

DHMH içərisində sellərdən sonra Azərbaycan İq¬ 
tisadiyyatına ən çox zərərlər vuranı daşqınlardır. 
Təkcə son 100 ildə Kür və Araz çaylarında 70-ə qə¬ 
dər daşqın hadisəsi qeydə alınmış və respublika iqti¬ 
sadiyyatına orta hesabla 2 mlrd. ABŞ dolları miq¬ 
darında ziyan dəymişdir [1.2]. Daşqın və subasma 
hadisələri əsasən yazın axırı yayın əvvəllərində və 
qismən də payızın əvvəlləridə baş verir. 

2010-cu ilin yazında Kür çayının Azərbaycan 
hissəsində baş vermiş,öz miqyasına görə ötən 
illərdəki analoji fəlakətlərdən xeyli fərqlənən daşqın 
hadissəsi həm indiki və həm də gələcək nəsillərin 
belə təhlükədən qorunması üçün, baş vermiş təbii 
fəlakətin müfəsəl təhlilini və qiymətləndirilməsini 
tələb edir. Baş vermiş daşqın cəmiyyətdə sosial 
gərginlik yaratmış, icra strukturlarının və aidiyyətli 
qurumların böyük narahatçılığına, su altında qala 
biləcək yaşayış məntəqələrinin və onların əhalisinin 
mühafizəsi üçün böyük məbləğdə vəsaitin 
ayrılmasına səbəb olmuşdur. 

Azərbaycanda daşqınların hidroloji baxımdan 
öyrənilməsində Y.Ə.İbazadənin (1960), iqtisadi və 
sosial-coğrafi istiqamətdə öyrənilməsində 
N.A.Babaxanovun (1985), sosial -ekoloji baxımdan 
öyrənilməsində isə H.Q.Aslanovun (2013) 
tədqiqatları mühüm yer tutur. 

Kür çayı Neftçala rayonu ərazisində Xəzərə 
tökülür. Çayın bu hissəsi uzun illər gətirmə 
materiallarından təmizlənmədiyindən çayın yatağı lil 
bağlayaraq çayın dənizə tökülməsinə maneələr 
yaradır.Buna gorə də Neftçala rayonunun Kür çayı 
sahilində yerləşən yaşayış məntəqələri daşqından 
daha çox ziyan çəkmişdir. Belə kəndlərdən Aşağı 
Surra, Bankə,Qaralı, Aşağı Qaramanb, Mayak 1, 


Mayak 2 kəndlərini göstərmək olar. 2003-cü ildə 
1200, 2006-cı ilin yanvar-fevral aylarında isə 2000 
şəxsi yaşayış evi daşqına məruz qalmış, ilkin olaraq 
120 evin tamamilə yararsız hala düşməsi 
müəyyənləşdirilmiş və əhaliyə buna görə 37 mln. 
mannat həcmində yardım göstərilmişdir. Bu 
kəndlərdə 2 min ha-dan çox əkin sahəsi su altında 
qalmışdır. Saatlıda 6 min, Sabirabatda 3 min ha, 
Hacıqbulda 200 ha əkin sahəsi daşqına məruz 
qalmışdır. 

Dünyanın düzən ölkələrində, o cümlədən 
Azərbaycanda daşqınlara qarşı əsas mübarizə 
vasitəsi kimi torpaq bəndlərdən istifadə edilir. Keçən 
əsrin 60-cı illərinə qədər Kür və Araz çaylarının 
daşqınlarından əhalini və çayboyu təsərrüfatları 
qorumaq üçün 799 km uzunluğunda bir-iki cərgəli 
torpaq bəndləri qoruyurdu. Son on illikdə baş verən 
daşqın hadisələri intensivləşdiyindən,yeni torpaq 
qoruyucu bəndlər inşa edilir, mövcud bəndlər 
yenidən qurulur, bunun nəticəsi olaraq 2010 illərdən 
sonra inşa edilən torpaq bəndlərin 200 km-ə qədər 
uzadılmışdır. Hər il daşqın qorxusu artdıqca bənd 
bərkitmə və yeni bənd salma işləri həyata keçirilir. 

1954-cü illərdən başlayaraq. Kür çayı üzərində 
ardıcıl olaraq Mingəçevir, Varvara, Şəmkir, 
Yenikənd (Azərbaycan ərazisində 4, Gürcüstan 
sahəsində-3) su anbarlarmm-kaskad su elektrik 
stansiyalarının istifadəyə verilməsi ilə əlaqədar bir 
müddət daşqınların baş verməsi azalmışdır. Lakin 
son 15 ildə Kür və Araz çaylarının sahilində 
yerləşən ərazilərdə torpaq islahatının yerli daşqın və 
su basma şəraiti nəzərə alınmadan müdafiə 
əhəmiyyətli toppaq bəndlərinin dağıdılaraq çayla 
bəndlər arasında ərazilərin əhaliyə paylanması 
nəticəsində bəndlərdən su sızmaları artmış və 
təsərrüfatlarmdaşqm hadisələrindən zərər çəkməsi 
mütamadi hal almışdır. 

Nəticə 

1. Toplanmış məlumatların təhlili göstərir ki, 
Azərbaycanda sel hadisələrinin baş verməsində 
meşələrin qırılması, sutoplayıcı sahələrin yuxarı 
hissəsində otlaq və biçənəklərdən düzgün istifadə 
olunmaması, tikinti sektorunda, yol və boru 
kəmərlərinin çəkilişində normativ qaydalara rəyət 
olunmaması, kortəbii turizm və s. amillərdir. 

2. Sellərin təkrar olunduğu çay hövzələrində 
elektron və ekzomorfogenez gərginlik xətləri tərtib 
etmək, onlara görə hövzələrdə sellərin fəaliyyətinə, 
sel yaradıcı mühitin inkişafına, gətirmə 
materiallarının toplanmasına nəzarət etmək. 

3. Yararsız hala düşmüş bəndləri yenilərilə əvəz 
etmək, onlarla çay arasında məskunlaşma sistemini 
düzgün aparmaq. 

Зҝономичесҝо-географичесҝие положенич хозчиств Азербаиджана от влианиа селевых 

потоҝов и поводочных вод 

Р.М.Лҝубов 

Своеобразные проавление режима горных потоков Азербаиджана авлаштса так называемые селевые 
паводки. Селевые паводки отличаготса от обычных паводков весвма болвшим содержанием наносов различных 
крупности OT мелвчаиших песчинок до крупных камнеи. Среди селеопасных раионов республики можно 
назватв горные зоны Болвшого и Малого Кавказа. 

Селевые паводки наносат болвшои угдерб народному хозлиству. Они движутсл с болвшои скоростыо и 
обладагот колоссалвнои разрушителвнои силои. 

Клшчевые слова: гидрометеорологические случаи, гидротехнические установки, мелиоративные 
системы, последствии курортнои рекреаг^ии, акватории Каспииского мори. 


Mudflows and floods affected agricultural and geographical situation of Azerbaijan 

R.M. Yagubov 

Flooding is a testament to the kind of mountain floods. Flooding differs from the usual flood of small grain of 
sand to the wealth of sediment with large stones of various sizes. Between flood danger zones, we can show Greater and 
Smaller Caucasus mountains areas as examples. 

Floods cause great damage to the national economy.They move rapidly and have immense destructive power. 
Keywords: hydrometeorological cases, hydmulic engineering installations, meliomtive systems, consequences of 
a resort recreation, water area of Caspian sea. 

